



ДРЖАВЕН ЗАВОД ЗА РЕВИЗИЈА

ул. Македонија 12/3
1000 Скопје
Република Македонија
Тел: + 389 2 3211 262
Факс: +389 2 3126 311
e-mail: dzr@dzr.gov.mk
www.dzr.gov.mk

Број: 1003-172/6

Дата: 29.09.2009

До
Јавна здравствена установа
Универзитетска клиника за кардиологија Скопје

КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР

1. Предмет на овој Конечен извештај е извршената ревизија на финансиските извештаи на Јавна здравствена установа Универзитетска клиника за кардиологија Скопје (во понатамошниот текст Клиника) за 2008 година, кои се прикажани на страните од 9 до 11.
2. Ревизијата на финансиските извештаи од точка 1 на овој Извештај е извршена согласно член 2 став 1 и 2 од Законот за државна ревизија и Годишната програма за работа на Државниот завод за ревизија согласно член 9 од Законот за државна ревизија.
3. Не е вршена ревизија, ниту сме издале било каков извештај за финансиските извештаи на Клиниката за годината која и претходи на годината која е предмет на оваа ревизија.
4. Финансиските извештаи од точка 1 на овој извештај, се одговорност на раководството на субјектот, застапувано од:
 - Проф. Д-р Сашко Кедев – в.д.Директор на Клиниката до 05.02.2008 година, Директор во период од 06.02-07.07.2008 година и в.д.Директор од 08.07.2008 година
 - Дипл.екк. Верица Стојковиќ - Директор на Клиниката од 06.02-07.07.2008 година.
5. Одговорност на ревизорите е да го издадат овој извештај, прикажан на страните 1 до 8, и да дадат мислење за финансиските извештаи од точка 1, засновано на извршената ревизија.
6. Ревизијата од точка 1 на овој Извештај е извршена од страна на тим на Државниот завод за ревизија во периодот од 26.05- 10.07.2009 година.

**ЈАВНА ЗДРАВСТВЕНА УСТАНОВА
КЛИНИКА ЗА КАРДИОЛОГИЈА СКОПЈЕ
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР**

7. Цел на ревизијата на финансиските извештаи од точка 1 е да овозможи ревизорот да изрази мислење:
 - дали финансиските извештаи вистинито и објективно ја искажуваат финансиската положба и резултатот на финансиските активности во согласност со применетата законска регулатива,
 - дали е остварено наменско и законско користење на средствата кои претставуваат државни расходи.
8. Финансиските извештаи кои се предмет на овој извештај се засновани на годишната сметка составена според важечките прописи во Република Македонија со извршени рекласификации поради добивање на појасна слика и со извесни прифатени и спроведени корекции на финансиските извештаи од страна на субјектот.
9. Ревизијата е извршена во согласност со Стандардите за Државна Ревизија на Меѓународната организација на Врховните Ревизорски Институции (ИНТОСАИ) кои се пропишани во Република Македонија при вршењето на државната ревизија. Овие стандарди бараат ревизијата да се планира и подготви, со цел да се добие разумно уверување дека финансиските извештаи се ослободени од значајни погрешни прикажувања. Ревизијата вклучува испитувања на докази, проценување на користените сметководствени принципи, како и на важните проценки направени од страна на раководството на субјектот од точка 1 на овој Конечен извештај, давање општа оценка за презентацијата на финансиските извештаи и давање оценка за конкретни финансиски трансакции. Веруваме дека спроведената ревизија ни обезбедува разумна основа за изразеното мислење.
10. Со ревизијата на финансиските извештаи, дадени како составен дел на овој Конечен извештај, ревизијата го утврди следното:

10.1. Систем на интерни контроли во процесите

Процес на управување со готовинските средства

- 10.1.1. Клиниката нема пишани процедури за процесот на наплата, уплата во благајна и пренос на готовинските средства на сметка на носителот на платниот промет и нивно евидентирање, како приход по основ на извршени здравствени услуги за лица кои не се здравствено осигурени, странски државјани, уплатена партиципација и др. Поради отсуство на соодветни процедури и постапки за контрола на степенот на наплатените и уплатените средства по наведените основи, постои ризик од нецелосна евиденција на приливот и одливот на паричните средства во благајната како и можност од незаконско и ненаменско користење на средствата.

Процес на управување и евидентирање на залихи

- 10.1.2. Клиниката нема пишани процедури за процесот на прием, издавање, потрошок и евидентирање на залихата на лековите и медицинските материјали во рамките на Болничката аптека и во рамките на секоја организациона единица - одделение поодделно. Ваквата состојба предизвикува ризик искажаните податоци да не ја отсликуваат реалната состојба на залихите на Клиниката.

Ревизијата не дава препорака бидејќи во текот на вршење на ревизијата, од страна на надлежните органи за управување и раководење со Клиниката донесени се интерни акти заради имплементирање на процедури во сите сегменти, и постигнување целосна контрола во работењето врз основа на принципот на сигурен финансиски менаџмент.

Процес на пресметка/исплата на плати

10.1.3. Извршена е оцена на системот на интерни контроли кај процесот на пресметка, евиденција и исплата на платите на вработените и констатирано е дека воспоставениот систем за електронско евидентирање на работното време, се применува, но со одредени состојби кои укажуваат на нецелосна контрола во следењето на работното време и прекувремената работа. Имено, дел од исплатите за додатоци и надоместоци на плата, кои се вршат врз основа на рачна евиденција за присутност, што се води од одговорните лица на одделенијата, не може да се потврдат со евиденцијата од системот за електронско евидентирање на работното време. Ваквата состојба создава ризик, не секогаш примените средства на име основна плата, додатоци и надоместоци на плата (прекувремена работа, дежурство, приправност и др.) да претставуваат потврда на вистински извршената работа/работни часови, односно создава несигурност во потврдувањето на трошоците исплатени на име плата.

Во текот на вршењето на ревизијата од страна на Управниот одбор на Клиниката донесена е одлука со која се задолжува ЈЗУ Универзитетска клиника за кардиологија, како работодавач да води евиденција за полното работно време и прекувремената работа и тоа по пат на постоечкото електронско евидентирање.

10.2. Неправилна примена на акти:

10.2.1. Клиниката во текот на 2008 година извршила исплата на дежурства на вработените како надоместок на плата во нето износ од 684 илјади денари, за кои пресметала и исплатила персонален данок на доход во износ од 89 илјади денари, а не како додаток на плата, што не е во согласност со одредбите од Законот за работни односи и Колективниот договор за здравствената дејност на Република Македонија. Воспоставената пракса дежурството како додаток на плата да не се инкорпорира во основната плата на работникот придонесува нереално утврдување на основицата за пресметка на плата и придонеси од плата, како и на основицата за пресметка и остварување на правото од пензиско и инвалидско осигурување (пензија).

Ревизијата не дава препорака, бидејќи согласно Законот за придонеси од задолжително социјално осигурување со примена од 01.01.2009 година, основица за пресметка и плаќање на придонесите претставува платата на работникот и дополнителните примања од работниот однос, односно наведените додатоци/дежурства се интегрирани во бруто платата на вработените.

10.2.2. Клиниката во деловните книги искажува материјални средства/градежни објекти чија сегашна вредност на ден 31.12.2008 година изнесува 79.923 илјади денари, за кои не постои целосна веродостојна документација/имотен лист како доказ за запишано право на сопственост, што не е во согласност со Законот за сметководство за буџетите и буџетските корисници. Ненавременото превземање мерки и активности за задолжително запишување на правото на сопственост на недвижностите во катастарот на недвижностите не е во согласност со Законот за катастар. Ваквата состојба создава ризик од нереално и необјективно прикажување на материјалните средства во Билансот на состојба, односно прикажување на податоци во финансиските извештаи без постоење на веродостоен документ.

Ревизијата не дава препорака, бидејќи во текот на вршење на ревизијата од страна на Клиниката превземени се мерки и обезбеден е имотен лист број 18010 од 02.06.2009 година со право на користење на Министерство за здравство – Клиника за кардиоваскуларни заболувања.

10.3. Неправилна примена на сметководствени политики и начела:

10.3.1. Со ревизија на материјалните средства (опрема), констатирано е дека пописните листи не содржат парични вредности, не се потпишани од членовите на пописната комисија, не е изготвен рекапитулар, ниту е извршено усогласување на сметководствената со фактичката состојба утврдена со пописот, што не е во согласност со Законот и Правилникот за сметководството за буџетите и буџетските корисници. Причина за ваквата состојба е неправилно воспоставена процедура при вршење на пописот, како и неспоредливост на податоците од пописните листи со податоците од материјалната евиденција, застарени или нецелосни податоци за типот на основното средство, недостаток на инвентарни броеви за дел од средствата, што објективно ја отежнала постапката за квалитетно завршување на работата на пописната комисија. Поради неизвршен попис на материјалните средства согласно законската регулатива, ревизијата не беше во можност да се увери во реалноста на материјалните средства во износ од 43.514 илјади денари.

Препорака: Клиниката да воспостави процедури за управување и попис на материјалните средства.

10.3.2. Со ревизија на залихите на лекови и медицински потрошен материјал, констатирани се неправилности, кои не се во согласност со Законот и Правилникот за сметководството за буџетите и буџетските корисници и тоа:

- пописот не е извршен на начин пропишан во законската регулатива, односно цените во пописните листи не соодветствуваат со цените од материјалната евиденција, не е изготвен рекапитулар, ниту е извршено усогласување на сметководствената со фактичката состојба утврдена со пописот;
- не постои споредливост на аналитичките сметки на кои се евидентираат лековите и медицинските материјали во финансиската евиденција, со класификацијата на истите во Болничката аптека и материјалната евиденција, што го отежнува следењето и усогласувањето на податоците во одделните евиденции, по видови залихи;
- набавката и потрошокот на лекови и медицински материјали во материјалната евиденција не се евидентираат хронолошки и

**ЈАВНА ЗДРАВСТВЕНА УСТАНОВА
КЛИНИКА ЗА КАРДИОЛОГИЈА СКОПЈЕ
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР**

- редоследно со настанување на промената, што влијае на реалното утврдување на цените по кои се евидентира потрошокот согласно методот на просечни цени, а со тоа и на реалната состојба на залихите. Потрошокот на лекови и медицински материјали се евидентира на крајот на месецот во вкупен износ (врз основа на материјалната евиденција), со што се врши формално усогласување на евиденциите, при што не се приложува комплетна документација/испратница за издавање на лековите и материјалите по одделенија;
- Болничката аптека испорачува лекови и медицински потрошен материјали на одделенијата во состав на Клиниката, но за испорачаните количини Клиниката нема воспоставено сметководствена/материјална евиденција за реалните залихи во секое одделение поодделно, како и за реално потрошените лекови и медицински материјали по пациент. Во дел од одделенијата, од страна на одговорните лица се води интерна евиденција за примени и издадени материјали по количина (во сала за ангиографија, каде се требуваат и трошат материјали со повисока вредност, евиденцијата е во електронска форма, а во останатите се води рачна евиденција или потрошокот по пациент се евидентира во пресметките за извршени услуги).

Несоодветно извршениот попис, несоодветната и нецелосна евиденција, како и невоспоставената материјална евиденција за следење и увид над реалните залихи во секое одделение поодделно, предизвикува нереално искажување на залихата на лекови и медицински материјали и ја отежнува контролата при управување и користење на истите.

Препорака:

Пописната комисија, пописот да го врши согласно законската регулатива а Службата за економско сметководствено работење да превземе мерки за воспоставување на сметководствена/материјална евиденција на прием, издавање, следење на потрошокот по пациенти и состојба на залихите на лекови и медицински материјали, со што ќе се овозможи следење на реалниот потрошок на лекови и медицински материјали, намалување на можноста од злоупотреба при управување и користење, како и утврдување на одговорност во случај на отстапување на состојбата на истите.

10.3.3. Со ревизија на побарувањата за партиципација - учество на осигуреното лице со лични средства во цената на здравствените услуги и на лекови, констатирано е следново:

- не е воспоставена евиденција за побарувања на средствата од партиципација од секоја организациона единица – одделение поодделно и
- побарувањата за партиципација сметководствено се евидентираат во висина на износот на уплатените средства од страна на организационите единици-одделенија, а не во висина на износот на пресметана партиципација, што не е во согласност со Законот за сметководство за буџетите и буџетските корисници.

Непочитување на законската регулатива и немањето процедури, придонесува Клиниката да нема сметководствена евиденција за обврските за пресметана партиципација на секоја организациона единица-одделение поодделно по овој основ, како и за реалниот износ на средствата од партиципација кои остануваат како приход на користење на Клиниката.

Препорака:

Секторот за финансво-сметководствени работи да врши евидентирање на побарувањата и обврските по основ на пресметана партиципација во сметководствената евиденција. За обврските по основ на уплатената партиципација од страна на осигурениците да се задолжуваат поодделно секоја организациона единица - одделение на Клиниката и понатаму секое лице кое врши прием на средствата, со што ќе се избегне можноста од затајување и злоупотреба на уплатените средства.

10.3.4. Со ревизија на побарувањата од ФЗОМ за извршени здравствени услуги, констатирано е дека во деловните книги на Клиниката, побарувањата од ФЗОМ се искажани во поголем износ за 20.212 илјади денари, кој се однесува на обврска за пресметана партиципација, која е приход на ФЗОМ согласно член 36 од Законот за здравствено осигурување. Поради погрешен начин на евидентирање во сметководствената евиденција, побарувањата во Билансот на состојба се нереално и необјективно прикажани.

Ревизијата не дава препорака бидејќи со донесувањето на Законот за изменување и дополнување на Законот за здравствено осигурување (со примена од 15.07.2008 година) средствата од учеството на осигуреното лице со лични средства во цената на здравствените услуги, остануваат на користење на здравствената установа. Истотака, ФЗОМ има доставено Известување од 30.12.2008 година, за новиот начин на фактурирање и доставување на податоци со примена на ДРГ системот, како нов начин на пресметување на услугите во болничката здравствена заштита, во кое покрај другото се наведува дека од вкупниот износ на завршените услуги се намалува вкупниот износ на пресметано учество на осигурените лица.

10.4. Ненаменско и незаконско користење на средствата:

10.4.1. Во текот на 2008 година извршени се исплати за парични награди, како еднократен надоместок на вработените со персонален данок, врз основа на изготвена анализа за работењето и остварените резултати на Клиниката и донесената Одлука бр. 0201-1907/4 од 26.12.2008 година. Исплатата на награда, како надомест не е во согласност со Законот за работни односи кој предвидува „исплата на плата за работна успешност како дел од платата на работникот која се состои од основна плата, дел од платата за работна успешност и додатоци на плата, и Колективниот договор за здравствена дејност на РМ, што предизвикува незаконска исплата во вкупен износ од 3.900 илјади денари.

Препорака:

Органот на управување при носење на Одлуки за деловно работење на Универзитетската клиника да ги почитува законските и подзаконските акти со кои се регулира одредената област.

10.4.2. Надлежните органи за управување и раководење со Клиниката не превземале активности за изменување и дополнување на финансискиот план за 2008 година, за вкупен износ од 21.357 илјади денари, кои произлегуваат од повеќе наплатени приходи, како и приходи кои не се предвидени во Финансискиот план за 2008 година (неданочни приходи, приходи од наплатена партиципација), што не е во согласност со Законот за здравствена заштита и Законот за буџетите. Ваквата состојба влијае на неутврдување на намената на користењето на средствата и остварување на расходи во вкупен износ од 21.053 илјади денари.

Препорака:

Надлежните органи за управување и раководење на Клиниката да вршат измена и дополнување на финансискиот план согласно динамиката на остварување/извршување на приходите/расходите.

11. Според наше мислење, поради значајноста на прашањата изнесени во точките 10.2. и 10.3. финансиските извештаи не ја прикажуваат вистинито и објективно финансиската состојба на Јавна здравствена установа Универзитетска Клиника за кардиологија Скопје под 31 Декември 2008 година и резултатот од финансиските активности за годината која завршува со тој датум согласно важечката законска регулатива.

12. Според наше мислење освен за изнесеното во точката 10.4. кај Јавна здравствена установа Универзитетска Клиника за кардиологија Скопје остварено е законско и наменско користење на средствата во финансиските трансакции кои претставуваат државни расходи за 2008 година.

13. Системски слабости

- Извршена е поделба на Клинички центар на 30 Јавни здравствени установи и Јавна установа за заеднички работи за потребите на јавните здравствени установи клиници и институти и нивна пререгистрација во Централен регистар на РМ врз основа на Одлука за поделба на Јавна здравствена установа Универзитетски клинички центар Скопје број 19-3888/1 од 26.06.2007 година донесена од Влада на РМ. Врз основа на член 34 од Одлуката, донесувањето на Статутот ќе се изврши во рок од три месеци од денот на упис на правните следбеници на Клинички центар во Централниот регистар, а останатите акти на Клиничкиот центар ќе продолжат да се применуваат најдоцна шест месеци од денот на влегување на одлуката во сила сметано од 23.08.2007 година. Со Одлука број У.бр. 241/2007 од 11.06.2008 година објавена во Сл. весник на РМ број 74 од 18.06.2008 година, Уставниот суд ја поништува истата одлука. По поништувањето на наведената Одлука, Собранието на РМ донесува Закон за изменување и дополнување на Законот за здравствена заштита (Сл. Весник на РМ бр. 77/08) со кој основачките права над постојните јавни здравствени установи основани од Собранието на Република Македонија ги превзема Владата на Република Македонија со што Одлуката за статусни промени (припојување, спојување и поделба) на установите ги донесува Владата на Република Македонија. Владата на РМ повторно донесува Одлука за поделба на Јавна здравствена установа Универзитетски клинички центар Скопје број 19-3434/1 од 08.07.2008 година, во која е уредено дека правните следбеници имаат обврска Статутот да го донесат во рок од 15 дена од денот на именување на органот на управувањето, а останатите акти на Клинички центар ќе продолжат да се применуваат најдоцна три месеци од денот на влегување на одлуката во сила сметано од 11.07.2008 година. Ваквата состојба на поништување и повторно донесување на актите со кои се уредува статусната промена, начинот на функционирање и организирање, вклучувајќи ја и временската рамка за донесување на статутарните и интерните акти влијае во навременоста на донесување на истите, како и на законското извршување на дејноста на правните следбеници.

**ЈАВНА ЗДРАВСТВЕНА УСТАНОВА
КЛИНИКА ЗА КАРДИОЛОГИЈА СКОПЈЕ
КОНЕЧЕН ИЗВЕШТАЈ НА ОБЛАСТЕНИОТ ДРЖАВЕН РЕВИЗОР**

- Платата на вработените (основна плата, дел од платата за работна успешност и додатоците) во здравствената дејност се уредени со Законот за работните односи, притоа упатувајќи (член 118) дека прекувремената работа во здравството (дежурството) ќе се уреди со прописите од областа на здравството. Одредбите на **Законот за работни односи** упатуваат дека додатоците на плата се определуваат за посебни услови при работа и тоа за работа во смени, работа во поделено работно време, ноќна работа, продолжена работа, работа во недела, работа во празници определени со закон и додаток за работен стаж, давајќи јасна дефиниција за условите и начинот на вршење на прекувремената работа (член 117). **Прекувремената работа** може да трае најмногу десет часа во текот на една недела и најмногу 190 часа годишно, освен за работите кои поради специфичниот процес на работа не можат да се прекинат или за кои нема услови и можности да се организира работата во смени, согласно со акт на Владата на РМ. Ако работодавачот воведува прекувремена работа подолго од 190 часа годишно е должен да изврши прераспоредување на работното време или воведување на нови смени. Согласно одредбите од **Колективниот договор за здравствената дејност**, основната плата на работникот се зголемува по час и тоа за: прекувремена работа 35%, работа ноќе 35%, за денови на празници 50% и за дежурство кое во хируршките гранки изнесува 100%.

Ревизијата смета дека во наведените законски прописи отсуствува јасно дефинирање на поимот дежурство (во Законот за работни односи поимот прекувремена работа се поистоветува со поимот дежурство во здравствените установи, додека во Колективниот договор истите се разграничени и се утврдуваат различни проценти на додатоци на плата, без јасно утврдени критериуми што е дежурство, а што е прекувремена работа), односно се остава слобода за различно толкување од страна на јавните здравствени установи, што создава можност од несоодветна примена на законските и подзаконските прописи и неправилна пресметка на платите на вработените во здравствените установи.

14. Во тек се судски постапки, чиј исход може да има влијание на износот на обврските на Клиниката во иден период и тоа за 3 судски постапки во кои тужена страна е Клиниката, од кои 2 тужби се без определена вредност, а 1 тужба е во износ од 123 илјади денари.
Во тек се судски постапки во вкупен износ од 701 илјади денари, во кои Клиниката се јавува во улога на тужител, чиј исход може да има влијание на износот на побарувањата на Клиниката во иден период.
15. Прифатени и корегирани неправилности од страна на Клиниката во текот на ревизијата:
 - Во текот на вршење на ревизијата извршени се корекции на одделни позиции искажани во финансиските извештаи за 2008 година, поради сметководствени грешки кои што субјектот ги прифати и евидентира во деловните книги и финансиски извештаи под 31.12.2008 година, кои што како ефекти од ревизијата ја намалуваат вкупната актива и пасива во Билансот на состојба за 2008 година за 10.619 илјади денари. Исправките се спроведени со налог за книжење број 5006 од 17.07.2009 година.

Овластен Државен Ревизор

Скопје, 28.09.2009 година

**ЈАВНА ЗДРАВСТВЕНА УСТАНОВА
КЛИНИКА ЗА КАРДИОЛОГИЈА СКОПЈЕ
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР**

ЈЗУ Универзитетска Клиника за кардиологија - Скопје

БИЛАНС НА ПРИХОДИ И РАСХОДИ ЗА 2008 година

Опис на позицијата	2008	2007
		во 000 денари
Приходи		
Неданочни приходи	13,053	3,377
Трансфери и донации	298,230	30,796
Вкупно приходи	311,283	34,173
Расходи		
Тековни расходи		
Плати, наемнини и надоместоци	99,957	25,022
Стоки и услуги	142,427	3,961
Тековни трансфери до вонбуџетските фондови	10,388	4,445
Каматни плаќања	14	-
Вкупно тековни расходи	252,786	33,428
Капитални расходи		
Капитални расходи	1,312	633
Вкупно капитални расходи	1,312	633
Вкупно расходи	254,098	34,061
Остварен вишок на приходи - добивка пред оданочување	57,185	112
Даноци, придонеси и други давачки од вишок на приходите	12	-
Нето вишок на приходи - добивка по оданочување	57,173	112

**ЈАВНА ЗДРАВСТВЕНА УСТАНОВА
КЛИНИКА ЗА КАРДИОЛОГИЈА СКОПЈЕ
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР**

ЈЗУ Универзитетска Клиника за кардиологија - Скопје

БИЛАНС НА СОСТОЈБА НА ДЕН 31.ДЕКЕМВРИ

Опис на позицијата	2008	2007
во 000 денари		
Актива		
Тековни средства		
Парични средства	57,190	116
Побарувања	3,073	72,249
Краткорочни финансиски побарувања	0	0
Побарувања од вработените	0	0
Финансиски и пресметковни односи	0	1,800
Активни временски разграничувања	42,779	47,767
Залихи	1,608	4,042
Вкупно тековни средства	104,650	125,974
Постојани средства		
Материјални средства	123,437	138,060
Вкупно постојани средства	123,437	138,060
Вкупна актива	228,087	264,034
Пасива		
Тековни обврски		
Краткорочни обврски спрема добавувачи	35,302	41,342
Примени аванси, депозити и кауции	0	0
Краткорочни финансиски обврски	606	576
Обврски спрема државата и други институции	3	5
Финансиски и пресметковни односи	0	1,800
Обврски за даноци и придонеси од добивката	0	10
Краткорочни обврски за плати и други обврски спрема вработените	6,868	5,844
Пасивни временски разграничувања	60,246	72,352
Вкупно тековни обврски	103,025	121,929
Извори на средства		
Извори на капитални средства	125,062	142,105
Вкупно извори на деловни средства	125,062	142,105
Вкупна пасива	228,087	264,034

**ЈАВНА ЗДРАВСТВЕНА УСТАНОВА
КЛИНИКА ЗА КАРДИОЛОГИЈА СКОПЈЕ
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР**

ЈЗУ Универзитетска Клиника за кардиологија - Скопје

**ПРЕГЛЕД
НА ПРОМЕНИ НА ИЗВОРИ НА КАПИТАЛНИТЕ СРЕДСТВА ЗА 2008 ГОДИНА**

			во 000 денари
О П И С	Државен јавен капитал	Останат капитал (залихи на материјали, резервни делови и ситен инвентар и хартии од вредност)	Вкупно
Состојба 01.01.2008 година	138,060	4,045	142,105
Зголемување по основ на:	1,955	99,472	101,427
Набавки	1,697	99,036	100,733
Превземени средства со делбен биланс од ЈЗУ УКЦ	122	-	122
Затварање на обврска за данок од добивка	14	-	14
Донации	122	436	558
Намалување по основ на:	16,564	101,906	118,470
Превземени средства со делбен биланс од ЈЗУ УКЦ	51	-	51
Амортизација	16,513	-	16,513
По испратници издадени материјали	-	101,906	101,906
Состојба 31.12.2008 година	123,451	1,611	125,062